

L-ARMAR

FESTA SANTA KATARINA V.M.

18 TA' ĠUNJU 2000

IL-KNISJA TA' SANTA KATARINA (TAT-TORBA) FIL-QRENDI.

F'din is-sensjela li fiha qed induru u naraw ġrajjet knejjes iddedikati lil Santa Katarina din is-sena jmissna naraw il-knisja li tinsab fil-bidu tal-Qrendi.

Dan l-r-raħal huwa mżejjen b'numru ta' knejjes żgħar li qed jiffurmaw parti mill-patrimonju reliġjuż u kulturali tal-Qrendi. Din ta' Santa Katarina hi wahda minnhom u hi maghrufa bħala "Tat-Torba".

Ġiet mibnija fis-sena 1630 minn Beneditt Camilleri u mill-imghoddi kellha marbut magħha dan il-laqam.

Meta fl-1745 l-isqof Paolo Alpheran żar il-parroċċa tal-Qrendi hallielna deskrizzjoni ta' din il-knisja. Permezz t'hekk nafu ċertu dettalji interressanti, li l-knisja kellha dak kollu li kien meħtieġ għas-servizz reliġjuż, li l-artal kien tal-ġebel u li kien imżejjen b'erba' gandlieri u salib ta' l-injam. Kellu wkoll sett kartelli tal-glorja. Fuq l-altar kien hemm ukoll pittura tal-qaddisa imdawra bi gwarniċa tal-ġebel u quddiem l-altar kien hemm lampier li dan kien

jinxteghel kull nhar ta' sibt.

Il-festa ta' Santa Katarina kienet tiġi

ċċelebrata kull sena. Fl-24 ta' Novembru kien jitkanta l-Għasar u l-ġhada, jum il-festa tiġi ċċelebrata quddies. Beneditt Camilleri kien haseb għaċ-ċelebrazzjoni ta' din il-festa billi halla biċċa raba' fl-inħawi ta Wied il-Hofra li kien fl-inħawi. Id-dhul mill-qbiela kien iservi għal dan il-ghan. Din il-fondazzjoni ġiet reġistrata fl-1630 u ġiet ikkonfermata fil-vista pastorali tal-1634. Matul il-medda ta snin din il-knisja tilfet hafna mill-popolarita' tagħha iżda għal grazzja t'Alla baqgħet wieqfa u billi ftit li xejn il-bini tagħha ġie miqsus għadha kif kienet meta inbniet fis-seklu sbatax, u hi l-isbaħ tifkira kif kienu jinbnew il-knejjes tagħna fis-seklu imsemmi.

Meta wiehed ikun diehel qrib din il-knisja, f'kantuniera tal-miħna jara niċċa tal-ġebel ta' Santa Katarina u mix-xogħol li fiha u kif ukoll mill-ġebli li għanda jidher li saret ukoll fl-istess żminijiet.

Tony Terribile.

